

जंगल में बकरियां चराने गये दो बच्चों की नदी में डूबने से दर्दनाक मौत

मौके पर बकरियां चराने के लिए कुछ और बच्चे गए थे, जिनके शोर मचाने पर ग्रामीण पहुंचे

भीलवाड़ा, (निसं)। जिले के शक्करगढ़ थाना क्षेत्र के बाकरा गांव में जंगल में बकरियां चराने के लिए गए दो बच्चों की नदी में डूबने से मौके पर ही मौत हो गई। मौके पर बकरियां

■ **ग्रामीणों की सूचना पर शक्करगढ़ थाना पुलिस मौके पर पहुंची और शवों को बाहर निकलवाया**

चराने के लिए कुछ और बच्चे गए थे, जिनके शोर मचाने पर ग्रामीण मौके पर पहुंचे, लेकिन तब तक दोनों बच्चों की पानी में डूबने से मौत हो चुकी थी। ग्रामीणों की सूचना पर शक्करगढ़ थाना पुलिस मौके पर पहुंची और ग्रामीणों की मदद से दोनों मृतक बालकों के शवों को नदी के पानी से



भीलवाड़ा जिले के शक्करगढ़ थाना क्षेत्र के बाकरा गांव में दो बच्चों की नदी में डूबने से मौत हो गई।



बाहर निकलवाया।

शक्करगढ़ थाना अधिकारी हेमराज मीणा ने जानकारी देते हुए बताया कि थाना क्षेत्र के बाकरा गांव में बकरियां चराने के लिए जंगल में

गये दो बालकों की नदी में डूबने से मौत हो गई, जिसमें सीयाराम (9) पिता भंवरलाल भील व गंगाराम (8) पिता भैरू मीणा की नदी के पानी में डूबने की सूचना मिली। सूचना पर

मौके पर पहुंचे और ग्रामीणों की मदद से दोनों बालकों के शवों को पानी से बाहर निकलवाया। पुलिस ने दोनों शवों को कब्जे में किया और पोस्टमार्टम के लिये दोनों शवों को

लेकर जहाजपुर सामुदायिक स्वास्थ्य केंद्र पहुंची। मृतक बालकों के शवों का पोस्टमार्टम कराकर शव परिजनों को सौंपा गया। पुलिस ने मामला दर्ज का जांच शुरू की है।

झुंझुनूं में डंपर यूनियन का बड़ा फैसला, आंदोलन को सांकेतिक किया

‘देश में बन रहे हालातों को देखते हुए यूनियन की बैठक में निर्णय लिया गया’

झुंझुनूं, (निसं)। अपनी तीन सूत्री मांगों को लेकर पिछले 11 दिन से डीटीओ कार्यालय के सामने धरने पर बैठे डंपर यूनियन ने शुक्रवार को धरने के 12वें दिन बड़ा फैसला लेते हुए अपने आंदोलन को सांकेतिक रूप से आगे बढ़ाने का निर्णय लिया है।

डंपर यूनियन के अध्यक्ष डॉ. सत्यप्रकाश व प्रवक्ता विकास पायल ने बताया कि देश में बन रहे हालातों को देखते हुए यूनियन की बैठक धरना स्थल पर हुई, जिसमें निर्णय लिया गया है कि आज देश के हालातों को देखते हुए उन्हें भी देश के अंदर शांति बनाए रखने के लिए और देश के लिए अपनी सेवाएं देनी चाहिए। इसलिए निर्णय लिया गया है कि अब से डीटीओ कार्यालय के सामने सांकेतिक धरना जारी रहेगा। वहीं तीन में से एक मांग पूरी करने पर सरकार का आभार जताया गया।

डॉ. सत्यप्रकाश ने बताया कि जयपुर में गुरूवार को हुई वार्ता में कोई नतीजा नहीं आया, लेकिन जनप्रतिनिधियों द्वारा उन्हें आश्चर्य किया गया है कि एक-दो दिन में यूनियन की वार्ता मुख्यमंत्री से करवाई जाएगी, जिसमें कोई समाधान निकलने की उम्मीद है। डॉ. सत्यप्रकाश ने बताया कि जब तक उनके वाहनों की आरसी को



तीन सूत्री मांगों को लेकर डंपर यूनियन का डीटीओ कार्यालय के सामने धरना दिया।

बहाल और ई-रक्ना के आधार पर काटे गए चालानों की राशि को पूर्णतया माफ नहीं किया जाता, आंदोलन जारी रहेगा, लेकिन यदि देश को डंपर मालिकों, कर्मचारियों या फिर डंपरों की आवश्यकता होगी, तो हम सब बॉर्डर पर हर लड़ाई में साथ जाने को तैयार हैं।

डंपर यूनियन अपनी निर्लंबित आरसी को बहाल करने, चालानों को

माफ करने तथा झुंझुनूं डीटीओ को निर्लंबित करने की तीन सूत्री मांगों को लेकर 12 दिनों से धरना पर बैठे थे। इनमें से डीटीओ को गुरूवार शाम को निर्लंबित किया जा चुका है। अभी शेष दो मांगों को लेकर सांकेतिक धरना डीटीओ कार्यालय के सामने जारी रहेगा। इस मौके पर रोहितराव बांगड़वा, महेंद्र धायल, चिंकू चिड़ावा, आशु

चौधरी, विकास सोटवारा, मुकेश कालेर, विकास धायल, मनीष बांगड़वा, करतार काका, प्रवीण मेचू, राजेश सीथल, रजनीश पीथूसर, कपिल बड़वासी, अमित खरबास, संजय बुगाला, राजेश भाटीवाड़, रामू कालेर, सतपाल महला, सुमेर धायल, विजेंद्र ओला बड़ की ढाणी, पंकज कुमावत आदि मौजूद रहे।

बाल सम्प्रेषण गृह से भागे दो बाल अपचारी दस्तयाब

दोनों बाल अपचारी मर्डर करने की फिराक में थे, लेकिन पुलिस ने दोनों को समय रहते दस्तयाब किया

भरतपुर, (निसं)। भरतपुर पुलिस ने एक बड़ी कार्रवाई करते हुए बाल सम्प्रेषण गृह से भागे दो शांतिर बाल अपचारियों को दस्तयाब किया है। ये दोनों बाल अपचारी गढ़ी बाजना के पहाड़ी इलाके में महिला का वेश बनाकर रह रहे थे। दस्तयाब किए गए एक बाल अपचारी पर ट्रिपल मर्डर का मामला दर्ज है तो दूसरे बाल अपचारी पर 11 मामले दर्ज हैं। पुलिस ने तीन सिक्वोरिटी गार्डों को भी गिरफ्तार किया है, जो सम्प्रेषण गृह से बाल अपचारियों को भगाने में शामिल थे। दोनों बाल अपचारी मर्डर करने की फिराक में थे, लेकिन पुलिस ने दोनों को समय रहते दस्तयाब कर बड़ी घटना होने से बचाया। यहां से फरार होने के बाद एक आरोपी ने मध्यप्रदेश में एक बदमाश के साथ मिलकर लूट की घटना को भी अंजाम दिया।

जिला पुलिस अधीक्षक मुदुल कच्छावा ने बताया कि रात 3 अप्रैल को बाल संप्रेषण सुधार गृह से दो बाल अपचारी रोशनदान तोड़कर फरार हो गए थे। मुख्य बाल अपचारी भरतपुर के पथेना निवासी जीतेंद्र उर्फ छोटू जो ट्रिपल मर्डर का आरोपी है और दूसरा बाल अपचारी धौलपुर निवासी अजीत उर्फ बनिया जो खिलाफ संगीन धाराओं

के 11 मामले दर्ज थे। दोनों को अपने अपराधों की गंभीरता और न्यायालय द्वारा संभावित फैसले का अंदाजा था। इस कारण इन दोनों ने यह षड्यंत्र रचा इसी के कारण यह बाल संप्रेषण सुधार गृह से फरार हो गए। जानकारी के मुताबिक जीतेंद्र उर्फ छोटू की उम्र 20 साल और अजीत उर्फ बनिया की उम्र 21 साल है। दोनों के द्वारा स्थानीय सुरक्षा गार्डों के साथ साजिश रचते हुए फरार हुए। दोनों बाल अपचारियों के फरार होने का मामला सेवर पुलिस थाने में दर्ज हुआ। पुलिस ने दोनों के दस्तयाब के लिए उत्तराखंड, दिल्ली, उत्तर प्रदेश, हरियाणा राजस्थान विभिन्न स्थानों पर तलाश की।

जब इन बाल अपचारियों को लोकेशन पर पुलिस पहुंचती लेकिन उससे पहले वह भाग निकलते। कल मध्य रात्रि को मुखबि की सूचना मिली कि दोनों बाल अपचारी महिला का भेष धारण कर एक ही बाइक पर धौलपुर की तरफ जा रहे हैं, गढ़ी बजाना था। ये दो बाल अपचारी महिला का भेष धारण कर एक ही बाइक पर धौलपुर की तरफ जा रहे हैं, गढ़ी बजाना था। साथ ही तेज बाइक चलाने के कारण गिर पड़े और चोटिल हो गए, जिनका उपचार आरबीएम अस्पताल में चल रहा है। दोनों से पूछताछ में सामने आया है कि

■ **पुलिस ने तीन सिक्वोरिटी गार्डों को भी गिरफ्तार किया है, जो सम्प्रेषण गृह से बाल अपचारियों को भगाने में शामिल थे**

धौलपुर निवासी बाल अपचारी अजीत का जमीन के चलते विवाद था और इसी कारण अपने एक परिचित की हत्या की फिराक में था जबकि भरतपुर का निवासी बाल अपचारी अपने गांव के किसी एक व्यक्ति की हत्या करने की फिराक में था, लेकिन पुलिस ने दोनों को समय रहते गिरफ्तार कर दो घटना होने से बचा ली। दोनों बाल आचारियों को भगाने के मामले में रेक्सों सुरक्षा गार्ड गोपाल, ओमप्रकाश, संदीप को गिरफ्तार कर जेल भेज दिया है। यह तथ्य सामने आया है कि आरोपी अजीत द्वारा बाल संप्रेषण गृह से फरार होने के बाद मध्य प्रदेश के सरायखुला में एक लोकल बदमाश के साथ मिलकर अवैध कट्टे की नौक पर दो लूट की घटनाओं को अंजाम दिया, जिसमें यह आरोपी वांछित है।

बेटी से पिता ने दुष्कर्म किया

पाली, (निसं)। पाली में एक नाबालिग को उसके ही पिता ने अपनी हवस का शिकार बनाकर कई बार रेप किया। इससे परेशान होकर पिंडित नाबालिग ने अपनी नानी को पूरी बात बताई। पुलिस ने मामला दर्ज किया है। शुक्रवार को पीड़िता का मेडिकल कराया गया। घटना पाली जिले के एक थाना क्षेत्र की है। गुरुवार

शाम को थाना क्षेत्र निवासी साढ़े 13 साल की पीड़िता अपनी नानी के साथ पहुंची और अपने साथ हो रही ज्यदाती के बारे में रिपोर्ट दर्ज करवाई। रिपोर्ट में आरोप लगाया कि उसकी मां नहीं है। तीन भाई-बहनों में वह सबसे बड़ी है। सभी एक ही घर में रहते हैं। रिपोर्ट में आरोप लगाया कि पिछले करीब दो साल में कई

बार उसके पिता ने उसके साथ ज्यदाती की। मामले की गंभीरता को देखते हुए पुलिस ने पीड़िता की रिपोर्ट दर्ज की। शुक्रवार दोपहर को उसे मेडिकल के लिए पाली के एक हॉस्पिटल लाया गया, जहां उसका मेडिकल कराया। मामले की जांच महिला अनुसंधान सेल पाली के एसपी नरेन्द्रसिंह देवड़ा कर रहे है।

बीगोद थाना अधिकारी जय सुल्तान

बाड़मेर में लगातार ब्लैक आउट, रातभर वाहनों पर रोक

डिफेंस एरिया के पांच किलोमीटर दायरे में नो एंट्री की

बाड़मेर, (कासं)। भारत और पाकिस्तान में बढ़ते तनाव के बीच सीमावर्ती बाड़मेर जिले में सुरक्षा के मद्देनजर प्रशासन द्वारा लगातार हर संभव एतिहाती कदम उठाये जा रहे हैं। वहीं जिला कलेक्टर टीना डाबी ने आमजन से किसी भी प्रकार का पैनिन न करने की अपील की है। उन्होंने आमजन से अपील की है कि राष्ट्रीय सुरक्षा को ध्यान में रखते हुए सतर्कता के साथ शांति और सहयोग बनाए रखें। आमजन द्वारा भी प्रशासन का पूर्ण सहयोग किया जा रहा है।

जानकारी के अनुसार गत रात्रि बाड़मेर जिले में पाक की और से संभावित एयर स्ट्राइक के मद्देनजर रेड अलर्ट घोषित किया गया था और ब्लैक

आउट कर दिया था। रातभर सायरन की आवाज के बीच लोग जगे रहे। प्रशासन सड़कों पर मुस्तैदी के साथ अपनी जिम्मेदारी निभा रहे थे।

वहीं दूसरे दिन शाम को प्रशासन ने शाम 6 बजे से सुबह 6 बजे तक ब्लैक आउट कर दिया। शाम 5 बजे के बाद जिले के सभी बाजार पूरी तरह बंद करने के निर्देश दिए गए। इस दौरान किसी भी वाहन का चलना पूरी तरह प्रतिबंधित रहा। दुग्धिया, तिपहिया और चार पहिया वाहनों पर रातभर रोक रही। डिफेंस एरिया के 5 किलोमीटर के दायरे में पूरी तरह नो एंट्री की गई। कोई भी संदिग्ध व्यक्ति इस इलाके में नजर आया तो कठोर कार्रवाई किए जाने के निर्देश दिए गए। जिला कलेक्टर टीना

डाबी ने आदेश जारी कर जिले में ड्रोन का संचालन पूर्णतः प्रतिबंधित कर दिया और संबंधित थाने में ड्रोन जमा करवाने के निर्देश दिए हैं। साथ ही सम्पूर्ण जिले में आतिशबाजी/पटाखों के उपयोग पर पूर्ण प्रतिबंध लगा दिया। एतिहाती सुरक्षा उपायों के संबंध में जिले के समस्त राजकीय और गैर राजकीय महाविद्यालय, सभी प्रकार के कोचिंग सेंटर और लाइब्रेरी में आगामी आदेश तक अवकाश घोषित किया है।

जिला कलेक्टर टीना डाबी ने बताया कि जिला प्रशासन द्वारा जब भी ब्लैक आउट की सूचना दी जाती है या पूरे क्षेत्र में विद्युत आपूर्ति बंद की जाती है, उस दौरान इनवर्टर व जनरेटर द्वारा संचालित लाइटों को बंद करना है।

दो वाहनों की भिड़ंत में एक की मौत, तीन गंभीर घायल



घायलों को उपचार के लिये अस्पताल भिजवाया।

अजमेर, (कासं)। नसीराबाद घाटी के पास शुक्रवार सुबह दो कारों की आमने-सामने भिड़ंत में एक व्यक्ति की मौत हो गई, जबकि तीन गंभीर रूप से घायल हो गए, एक के मामूली चोट आई है। हादसे में घायलों को पहले नसीराबाद के राजकीय अस्पताल ले जाया गया, जहां प्राथमिक उपचार के बाद हालत नाजुक देखते हुए घायलों को अजमेर के जेएलएन अस्पताल रेफर कर दिया, जहां रास्ते में एक गंभीर घायल युवक की रास्ते में मौत हो गई, जबकि तीन गंभीर रूप से घायल व्यक्तियों का

■ **नीचम (मध्य प्रदेश) में भजन संध्या के कार्यक्रम में भाग लेने के लिए कार से जा रहे थे**

अस्पताल उपचार जारी है। घटना की सूचना मिलते ही पुलिस अस्पताल पहुंची और मामले की जानकारी ली। जयपुर निवासी राजा नायक ने बताया कि कार में सवार पांचों युवक सभी गायक व मंडली कलाकार थे। शनिवार को नीचम (मध्य प्रदेश) में भजन संध्या के कार्यक्रम में भाग लेने के लिए शुक्रवार सुबह कार से जा रहे थे तभी नसीराबाद रोड हटुंडी के निकट सामने से आ रही कार ने उनकी कार टक्कर मार दी। दोनों वाहन तेज रफ्तार में होने के कारण वाहन के परखच्चे उड़ गए और कार में बैठे सभी लोग गंभीर रूप से घायल हो गए। राजा ने बताया कि वह पिछली सीट पर बैठा

लकड़ियों से भरी तीन पिकअप जब्त

झुंझुनूं, (निसं)। हरी लकड़ियों का अवैध व्यापार करने वालों के खिलाफ उप वन संरक्षक उदाराम सियोल के निर्देशन में वन विभाग की टीम लगातार कार्रवाई कर रही है। गुरूवार देर रात को झुंझुनूं रेंज के क्षेत्रीय वन अधिकारी विजय कुमार फरोड़िया के नेतृत्व की टीम ने कार्रवाई करते हुए एक साथ तीन पिकअप गाड़ियों को जब्त किया है।

रेंजर विजय कुमार फरोड़िया ने बताया कि डीएफओ के निर्देशन में मुखबि की सूचना मिली। जिस पर टीम मौके पर पहुंची और नाकाबंदी शुरू की। उदावास गांव के निकट अवैध हरी लकड़ियों से भरी पिकअप गाड़ियों का पीछा किया और रूकवाकर चेकिंग किया तो पाया कि इसमें खेजड़ी समेत अन्य प्रतिबंधित लकड़ियां भरी हुई थीं।

एनडीपीएस एक्ट व चोरी मामले में फरार दो आरोपी गिरफ्तार

सांभरझील, (निसं)। एनडीपीएस एक्ट मामले में फरार चल रहे दो आरोपियों को पुलिस थाना जोबनेर ने गिरफ्तार किया। आनन्द शर्मा उप महानिरीक्षक पुलिस सह पुलिस अधीक्षक जिला जयपुर ग्रामीण एनडीपीएस एक्ट में प्रकरण दर्ज किया कि पुलिस थाना जोबनेर ने 18 फरवरी को बजरंग कॉलोनी रेनवाल में अवैध मादक पदार्थ गांजा 3.80 ग्राम व स्पैक 6 ग्राम जब्त कर आरोपी के खिलाफ एनडीपीएस एक्ट में प्रकरण दर्ज किया था परन्तु आरोपी पुलिस को देखकर मादक पदार्थ से भरे थैले को फेंक कर भाग गया था। वहीं 8 मई को परिवारी ने नया बाजार जोबनेर में फैसी स्टोर की दुकान में रखे श्री कृष्ण गोशाला दानपात्र से दो लड़कों द्वारा करीब 7000 से 8000 रूपये चोरी करने के संबंध में

रिपोर्ट दर्ज करवाई थी। इस प्रकार एनडीपीएस एक्ट में फरार व चोरी के मामले में वांछित आरोपी की गिरफ्तारी हेतु अतिरिक्त पुलिस थाना अधीक्षक (मुख्यालय) जिला जयपुर ग्रामीण रजनीश पुनियां के निर्देशन में सुहैल थानाधिकारी जोबनेर के नेतृत्व में पुलिस टीम का गठन किया गया। गठित टीम द्वारा एनडीपीएस एक्ट व चोरी की मामले में फरार चल रहे दोनों आरोपियों को गिरफ्तार करने में सफलता प्राप्त की है। गिरफ्तार आरोपी संजय सासी पुत्र दिलीप कुमार सांसी निवासी नावा रोड रामगढ़ थाना दांतारामगढ़ जिला सीकर, एनडीपीएस एक्ट में व प्रवीण कुमार पुत्र स्व. सीताराम रंजर निवासी मीणा का मोहल्ला जोबनेर थाना जोबनेर जिला जयपुर चोरी के मामले में वांछित थे।

अवैध लाल बजरी के प्लांट पर पुलिस ने छापा मारा, संचालक फरार

भारी मात्रा में अवैध गारनेट, क्रेन, ट्रैक्टर-ट्राली और दो सेपरेटर मशीनें जब्त की

माण्डलगढ़, (निसं)। मांडलगढ़ उपखण्ड के बीगोद थाना क्षेत्र में खटवाड़ा पंचायत के गांव मीणा की झोंपड़ियां में कृषि भूमि पर संचालित अवैध लाल बजरी (लाल बजरी) के प्लांट पर पुलिस ने छापा मारा।

मांडलगढ़ थाना अधिकारी प्रशिक्षु आईपीएस शिवा शर्मा की टीम ने गारनेट प्लांट पर दबिश देकर भारी मात्रा में गारनेट, क्रेन और एक ट्रैक्टर-ट्राली के साथ दो सेपरेटर मशीनों को जब्त किया है। जब्त वाहनों को बीगोद थाना पुलिस को सुर्द किया गया है। पुलिस को इस कार्रवाई को लेकर गारनेट बजरी माफिया में हड़कंप मच गया। प्रशिक्षु आरपीएस शिवा शर्मा ने बताया कि मीणा की झोंपड़ियां गांव में अवैध गारनेट की फैक्टरी संचालन किए जाने की मुखबि से सूचना मिली। पुलिस टीम के साथ मौके पर पहुंच कर कार्रवाई को अंजाम दिया, जिसमें यह आरोपी वांछित है।

बीगोद थाना अधिकारी जय सुल्तान



बीगोद थाना क्षेत्र के मीणा की झोंपड़ियां में अवैध गारनेट की फैक्ट्री पर पुलिस ने दबिश दी।

ने बताया कि मीणा की झोंपड़ियां निवासी भाग चन्द्र पिता बालूलाल बैरवा के खिलाफ अवैध गारनेट फैक्टरी चलाने के आरोप में मामला दर्ज किया गया है। कार्रवाई के दौरान फैक्टरी संचालक

मौके से फरार हो गया, जिसकी तलाश की जा रही है। पुलिस ने अवैध गारनेट फैक्टरी पर सेपरेटर मशीन, एक क्रेन, एक बिनाम्बरी ट्रैक्टर-ट्राली और मौके पर रखे गारनेट के बैग को जब्त किया।

वहीं अन्य सामग्री और मिट्टी मिक्स गारनेट का आंकलन खनिज विभाग द्वारा किया जा रहा है। मौके पर ग्रामीणों ने बताया कि गारनेट बजरी प्लांट काफी लंबे समय से खेती की जमीन पर चल

रहा है, मशीनों की गड़गड़ाहट से आसपास खेतों में रहने वालों को परेशानी हो रही थी। गांव में गारनेट बजरी भरे वाहन तेज गति से निकलने से हादसे की आशंका बना रहती है।